

கூட்டு ஆதன முகாமைத்துவ அதிகாரசபை - 2014

கூட்டு ஆதன முகாமைத்துவ அதிகாரசபையின் 2014 திசெம்பர் 31 இல் உள்ளவாறான நிதிநிலைமைக் கூற்று மற்றும் அத்திகதியில் முடிவடைந்த ஆண்டிற்கான நிதிச் செயலாற்றல் கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளின் பொழிப்புக்களையும் ஏனைய விளக்கத் தகவல்களையும் உள்ளடக்கிய 2014 திசெம்பர் 31 இல் முடிவடைந்த ஆண்டிற்கான நிதிக்கூற்றுக்களின் கணக்காய்வு 1971 இன் 38 ஆம் இலக்க நிதி அதிகாரசட்டத்தின் 13(1) ஆம் பிரிவு மற்றும் 1973 இன் 10 ஆம் இலக்க பொது வசதிகள் சபை அதிகாரசட்டத்தின் 21 ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் மேற்கொள்ளப்பட்டது. நிதி அதிகாரசட்டத்தின் 14(2)(சீ) பிரிவின் பிரகாரம் அதிகாரசபையின் ஆண்டறிக்கையுடன் சேர்த்துப் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இந்த அறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந்நிதிக்கூற்றுக்களை இலங்கை பொதுத்துறை கணக்கீட்டு நியமங்களிற்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட ஒன்றிணைந்த நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000-1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்க நெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் அதிகாரசபையின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி அதிகாரசபையின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக கருத்தில் கொள்ளவில்லை. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரசட்டத்தின் 13 ஆம் பிரிவின் (3) மற்றும் (4) ஆம் உப பிரிவுகள் கணக்காய்வின் நோக்கெல்லையும் அளவையும் நிர்ணயிப்பதற்கான தற்றுணிவு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

1.4 முனைப்பழியுள்ள கணக்காய்வு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகப்படுகின்றது.

2. நிதிக்கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து கூட்டு ஆதன முகாமைத்துவ அதிகாரசபையின் 2014 திசெம்பர் 31 இல் இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை பொதுத்துறை கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

2.2 நிதிக்கூற்றுக்கள் மீதான கருத்துரைகள்

2.2.1 கணக்கீட்டுக் கொள்கைகள்

ஐயக் கடன் மற்றும் அறவிட முடியாக் கடன் ஒதுக்கீடு செய்யும் கொள்கையில் பின்வரும் குறைபாடுகள் அவதானிக்கப்பட்டன.

(அ) வயதுப் பகுப்பாய்வு 04 - 05 வருடங்களுக்கிடையிலான தொகுதியிலுள்ள கடன்பட்டோருக்காக அறவிடமுடியாக்கடன் ஒதுக்கீடுகளின் அடிப்படை நிதிக்கூற்றுக்களில் வெளிப்படுத்தப்பட்டிருக்கவில்லை.

(ஆ) வயதுப் பகுப்பாய்வில் 05 வருடங்களுக்கு மேற்பட்ட கடன்பட்டோருக்காக 50 சதவீத அறவிடமுடியாக்கடன் ஒதுக்கப்பட்ட போதிலும் 1-2 வருடங்கள், 2-3 வருடங்கள் மற்றும் 3-4 வருடங்களான வயதுத் தொகுதிகளில் கடன்பட்டோருக்காக முறையே 0.1 சதவீதம், 0.5 சதவீதம் மற்றும் 1.0 சதவீதம் ஆக ஐயக்கடன் ஒதுக்கீடுகள் பொருத்தப்பாடாக இல்லாதிருந்தமை அவதானிக்கப்பட்டது.

(இ) மீளாய்வாண்டின் திசெம்பர் 31 ஆந் திகதியில் உள்ளவாறு 10 வருடங்களை விஞ்சிய எந்தக் கடன்பட்டோரும் நிறுவனத்தில் காணமுடியாதிருந்த போதிலும் கணக்கீட்டுக் கொள்கையின் படி அதற்காக நூறு சதவீதம் ஐயக்கடன் ஏற்பாடு செய்யப்பட்டதாகக் காண்பிக்கப்பட்டிருந்தது.

2.2.2 கணக்கீட்டுக் குறைபாடுகள்

பின்வரும் கணக்கீட்டுக் குறைபாடுகள் அவதானிக்கப்பட்டன.

(அ) மீளாய்வாண்டிற்கான பணிக்கொடைப் பணம் ரூபா 2,951,460 தொகையினால் அதிகரித்து கணிப்பிடப்பட்ட காரணத்தினால் ஆண்டின் செலவினம் மற்றும் ஒதுக்கீடுகள் அப்பெறுமானத்தினால் அதிகரித்துக் காண்பிக்கப்பட்டிருந்தது.

(ஆ) வீடமைப்புத் திட்டங்களில் அவசர மற்றும் அத்தியாவசிய திருத்தங்களுக்காக மீளாய்வாண்டின் போது திறைசேரியிலிருந்து கிடைத்த பணத்திலிருந்து சேமிக்கப்பட்ட ரூபா 61,088,018 தொகை மீளாய்வாண்டின் திசெம்பர் 31 ஆந் திகதியில் உள்ளவாறான நிதி நிலைமைக் கூற்றில் திறைசேரி கட்டுநிதியாக காண்பிக்கப்பட வேண்டிய போதிலும் அப்பெறுமதி “நிதியேற்பாடு” இன் கீழ் காண்பிக்கப்பட்டிருந்தது.

- (இ) அதிகாரசபை மீளாய்வாண்டில் ரூபா 10,449,154 தொகையான செயற்பாட்டு இலாபத்தினை பெற்றிருந்த போதிலும் வருமான வரி கணிப்பீடும் விபரம் எதுவும் நிதிக்கூற்றுக்களின் மூலம் வெளிப்படுத்தப்பட்டிருக்கவில்லை.
- (ஈ) மீளாய்வாண்டின் இறுதியில் மிகையூதியப் பங்குக் கணக்கில் ரூபா 2,500,000 தொகையான மீதி தொடர்பாக எவ்வித வெளிப்படுத்தல்களும் நிதிக்கூற்றுக்களில் மேற்கொள்ளப்பட்டிருக்கவில்லை.
- (உ) நிதிச் செலவினத்தினுள் ரூபா 54,423 தொகையான ஏனைய செலவினங்கள் உள்ளடக்கப்பட்டிருந்தன.
- (ஊ) மீளாய்வாண்டின் காசுப்பாய்ச்சல் கூற்று தயாரிக்கும் போது பின்வரும் கணக்கீட்டுக் குறைபாடுகள் அவதானிக்கப்பட்டன.
- (i) முன்னைய ஆண்டிற்காகச் செய்யப்பட்ட ரூபா 26,806,383 தொகையான சீராக்கங்கள் நிதிச் செயற்பாடுகளிலிருந்து உருவான காசுப்பாய்ச்சலின் கீழ் நீண்ட கால கடன் சீராக்கமாக பதியப்பட்டமையின் காரணமாக காசுப்பாய்ச்சல் கூற்றில் காண்பிக்கப்பட்ட நிதிச் செயற்பாடுகளிலிருந்து உருவான காசுப்பாய்ச்சல் அப்பெறுமானத்தால் மிகைக் கணப்பீடு செய்யப்பட்டிருந்தது.
- (ii) மீளாய்வாண்டின் போது புத்தகங்களிலிருந்து பதிவழிக்கப்பட்ட கடன்பட்டோர் பெறுமதிக்குரிய நிதியேற்பாடுகள் கணக்குகளில் வைக்கப்பட்டமையினால் அந்த நிதியேற்பாட்டுக் கணக்கில் வரவு வைக்கப்பட்ட ரூபா 2,840,620 தொகையான ஐயக்கடன் பெறுமதி காசுப்பாய்ச்சல் கூற்றில் செயற்பாட்டு நடவடிக்கைகளின் கீழ் காசு வெளிப்பாய்ச்சலாக காண்பிக்கப்பட்டமையின் காரணமாக செயற்பாட்டு நடவடிக்கைகளில் உருவான மீளாய்வாண்டின் தேறிய காசுப்பாய்ச்சல் அப்பெறுமதியால் குறைக் கணப்பீடு செய்யப்பட்டிருந்தது.
- (iii) செயற்பாட்டு நடவடிக்கைகளுக்காக திறைசேரியிலிருந்து மீளாய்வாண்டின் போது வழங்கப்பட்ட ரூபா 10 மில்லியன் மற்றும் அதில் ஏற்பட்ட செலவினம் செயற்பாட்டு இலாபத்தைக் கணிப்பீடு செய்யும் போது கவனத்தில் கொள்ளப்பட்டிருந்த போதிலும் காசுப்பாய்ச்சல் கூற்றில் அது நிதிச் செயற்பாடுகளின் அடிப்படையிலான காசு வெளிப்பாய்ச்சலாக காண்பிக்கப்பட்டிருந்தது.
- (iv) மீளாய்வாண்டின் போது வியாபாரக் கடன்பட்டோர், ஊழியர் கடன் மற்றும் பெறவேண்டிய மீதிகளின் அதிகரிப்பு ரூபா 2,096,688 ஆக இருந்த போதிலும் அந்தப் பெறுமதி காசுப்பாய்ச்சல் கூற்றில் தொழிற்படு மூலதன மாற்றத்தின் கீழ் ரூபா 3,960,495 ஆகக் காண்பிக்கப்பட்டமையின் காரணமாக செயற்பாட்டு நடவடிக்கைகளில் உருவான தேறிய காசுப்பாய்ச்சல் ரூபா 1,863,807 இனால் குறைக் கணப்பீடு செய்யப்பட்டிருந்தது.
- (v) செயற்பாட்டு நடவடிக்கைகளில் உருவான தேறிய காசுப்பாய்ச்சல் மற்றும் முதலீட்டுச் செயற்பாடுகளிலிருந்து உருவான காசுப்பாய்ச்சல் என்பன தனித்தனியாக காசுப்பாய்ச்சல் கூற்றில் காண்பிக்கப்பட்டிருக்கவில்லை.
- (எ) மீளாய்வாண்டின் இறுதியில் ஓய்வுபெற்றுச் சென்ற உத்தியோகத்தரொருவருக்குச் செலுத்தவேண்டிய ரூபா 157,989 தொகையான பணிக்கொடைப் பணம் பணிக்கொடை ஒதுக்கக் கணக்கிலிருந்து அகற்றப்பட்டு அட்டுறு செலவினமாக கணக்கீடு செய்யப்பட்டிருக்கவில்லை.

- (ஏ) முன்னைய ஆண்டில் நிலையான சொத்துக்களுக்கான கணப்பீட்டுத் தவறின் காரணமாக மேலதிகமாக மேற்கொள்ளப்பட்ட பெறுமானத் தேய்வு ஏற்பாடு மீளாய்வாண்டிற்காக மேற்கொள்ளப்பட வேண்டிய பெறுமானத் தேய்வு ஒதுக்கத்திலிருந்து ஈடுசெய்வதன் மூலம் மீளாய்வாண்டின் இலாபம் ரூபா 2,935,540 இனால் மிகைக் கணிப்பீடு செய்யப்பட்டிருந்தது.
- (ஐ) கணிப்பீட்டுத் தவறின் காரணமாக மீளாய்வாண்டிற்கான அறவிடமுடியாக் கடன் மற்றும் ஐயக்கடன் ஏற்பாடுகள் ரூபா 3,552,990 இனால் அதிகரித்துக் காண்பிக்கப்பட்டிருந்தது.
- (ஓ) நிதி நிலைமைக் கூற்றில் வெளிப்படுத்தப்பட்ட ஆதனங்கள், பொறிகள் மற்றும் உபகரணங்கள் என்ற வரிசையில் விடயங்கள் மாத்திரம் குறிப்பிடப்பட்டு அதற்குரிய விடயங்கள் விரிவாக அட்டவணையாக நிதிக்கூற்றுக்களில் சமர்ப்பிக்கப்பட வேண்டிய போதிலும் அதிகாரசபையினால் நிலையான சொத்துக்களின் மேலதிக 06 வரிசை விடயங்கள் சமர்ப்பிக்கப்பட்டிருந்ததுடன் ரூபா 23,658,765 தொகையான ஒதுக்கம் மற்றும் ரூபா 2,262,663 தொகையான மூலதன மாற்றல்கள் தொடர்பாக போதியளவான வெளிப்படுத்தல்கள் மேற்கொள்ளப்பட்டிருக்கவில்லை.
- (ஔ) உரிமை மூலதனத்தில் மாற்றங்கள் கூற்றில் காண்பிக்கப்பட்ட திரண்ட நிதியத்திற்கு மேற்கொள்ளப்பட்ட ரூபா 37,255,538 தொகைக்கான சீராக்கங்கள் நிதி நிலைமைக் கூற்றின் முன் பக்கத்தில் மீண்டும் விபரமாகக் காண்பிக்கப்பட்டிருந்தது.
- (ஐஅ) நிதிக்கூற்றுக்களில் அறிக்கையிடப்படுகின்ற சகல புள்ளிவிபர ரீதியிலான தகவல்களுக்காக முன்னைய காலப்பகுதிக்குரிய ஒப்பீட்டு ரீதியான தகவல்கள் சமர்ப்பிக்கப்பட வேண்டிய போதிலும் அதிகாரசபையினால் 2013 திசம்பர் 31 ஆந் திகதியில் முடிவடைந்த ஆண்டிற்குரிய உரிமை மூலதன மாற்றங்கள் 2014 திசம்பர் 31 ஆந் திகதியில் உள்ளவாறு சமர்ப்பிக்கப்பட்ட உரிமை மூலதன மாற்றக்கூற்றில் உள்ளடக்கப்பட்டிருக்கவில்லை.
- (க) முன்னைய ஆண்டுகளின் பிழைகளை சரிசெய்தல் மீளாய்வாண்டின் போது பின்னோக்கிய ரீதியில் மீள வெளிப்படுத்துதல் மூலம் சரிசெய்து அது தொடர்பாக போதியளவான வகையில் நிதிக்கூற்றுக்களில் வெளிப்படுத்த வேண்டியிருந்த போதிலும் முன்னைய ஆண்டுகளுக்குரிய ரூபா 18,132,818 கூட்டுத்தொகையான வாடகைப் பணம் மற்றும் மீளாய்வாண்டின் போது சம்பளம் மற்றும் படிகளாகக் காண்பிக்கப்பட்ட ரூபா 18,705,203 நிலுவையாக இருந்த ஊழியர் நம்பிக்கைப் பொறுப்பு நிதியம் தொடர்பாக அதன் பிரகாரம் நடவடிக்கை எடுக்கப்படாது மீளாய்வாண்டின் இலாபத்தில் சீராக்கப்பட்டிருந்தது.
- (கா) சுயவிருப்பில் ஓய்வுபெறும் உத்தியோகத்தர்களுக்கு இழப்பீடு செலுத்துவதற்காக திறைசேரியினால் 1999 ஆம் ஆண்டின் போது அதிகாரசபைக்கு வழங்கப்பட்ட பணத்தில் எஞ்சியிருந்த ரூபா 9,125,215 தொகை திறைசேரி அங்கீகாரமின்றி மீளாய்வாண்டின் போது வருமானத்திற்கு எடுக்கப்பட்டமையின் காரணமாக ஆண்டின் இலாபம் அப்பெறுமானத்தினால் மிகைக் கணப்பீடு செய்யப்பட்டிருந்தது.

2.3 பெறவேண்டிய மற்றும் செலுத்த வேண்டிய கணக்குகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) ஐந்து வருடங்களுக்கு மேற்பட்ட காலமாக முன்கொண்டுவரப்பட்ட நான்கு கடன்பட்டோர்களிடமிருந்து கிடைக்கவேண்டிய மீதி ரூபா 4,301,290 கூட்டுத்தொகையாக இருந்ததுடன் அக்கடனை அறவீடு செய்வதற்கு நடவடிக்கை எடுக்கப்பட்டிருக்கவில்லை.

- (ஆ) 2006 ஆம் ஆண்டு முதல் மத்தியஸ்தக் கட்டணமாக அதிகாரசபைக்கு ரூபா 2,133,646 தொகை அறவிடவேண்டியிருந்த போதிலும் அப்பணத்தை அறவீடு செய்வதற்கு நடவடிக்கை எடுக்கப்பட்டிருக்கவில்லை.
- (இ) 2009 ஆம் ஆண்டு முதல் கம்பஹா வைத்தியசாலையிலிருந்து அறவிடவேண்டிய ரூபா 621,435 தொகை 2015 யூன் 30 வரையும் அறவிடப்பட்டிருக்கவில்லை.
- (ஈ) 2012 மற்றும் 2013 ஆம் ஆண்டுகளில் நிறைவேற்றப்பட்ட ஒப்பந்தங்களுக்காக முறையே ஒப்பந்தக்காரர்களுக்குச் செலுத்தவேண்டிய ரூபா 12,391,260 கூட்டுத்தொகையான நிறுத்திவைத்தல் பணத்திலிருந்து ரூபா 9,604,028 தொகை 2015 யூன் மாத இறுதி வரையிலும் செலுத்துவதற்கு நடவடிக்கை எடுக்கப்பட்டிருக்கவில்லை.
- (உ) இரண்டு வருடங்களை விஞ்சிய பாதுகாப்பு வைப்பு ரூபா 1,502,212 தொகை நிறுத்திவைத்தல் பணம் (Retention) ரூபா 5,946,862 தொகை மற்றும் கேள்வி வைப்பு ரூபா 81,400 தொகை தொடர்பாக அதிகாரசபை எவ்வித நடவடிக்கைகளையும் எடுத்திருக்கவில்லை.

2.4 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்கள் என்பவற்றுடன் இணங்காமை

பின்வரும் இணங்காமைகள் அவதானிக்கப்பட்டன.

**சட்டங்கள், விதிகள்,
பிரமாணங்கள் மற்றும்
முகாமைத்துவத்
தீர்மானங்களுடனான தொடர்பு**

இணங்காமை

(அ) 2003 இன் 24 ஆம்
இலக்க பொது
வசதிகள் சபை
(திருத்தப்பட்ட)
அதிகாரச் சட்டம்

(i) 5 ஆம் பந்தியின் (உ)
பிரிவு

கூட்டு ஆதன முகாமைத்துவ சபையினைத் தாபித்ததன் பின்னர் அதிகாரசபையினால் அதன் செயற்பாடுகளின் முகாமைத்துவம் செய்தல் மற்றும் நிருவகித்தல் மேற்கொள்ளப்பட வேண்டிய போதிலும், அதிகாரசபை வழங்கிய தகவல்களின் படி 2005 ஆம் ஆண்டு முதல் மீளாய்வாண்டு வரை கூட்டு ஆதன சான்றிதழ் வழங்குதல் ஆரம்பிக்கப்பட்டிருந்த போதிலும் மீளாய்வாண்டின் திசெம்பர் 31 ஆந் திகதியில் உள்ளவாறு விநியோகிக்கப்பட்ட மொத்த சான்றிதழ்களின் அளவு 813 ஆகும். அவ்வாறே அந்தக் காலப்பகுதியின் போது பதிவு செய்வதற்கு இலக்கிடப்பட்ட முகாமைத்துவ அதிகாரசபைகளினதும் குழுக்களினதும் எண்ணிக்கை 1,080 ஆக இருந்த போதிலும் மீளாய்வாண்டின் இறுதியில் 829 முகாமைத்துவ சபைகள் மற்றும் குழுக்கள் மாத்திரம் அமைக்கப்பட்டிருந்தன.

(ii) 5 ஆம் பந்தியின் (எ)
பிரிவு

கூட்டு ஆதன சொத்துக்களின் பொது வசதிகளைப் பராமரிப்பதற்காக உள்ளூராட்சி நிறுவனங்களுக்கு கையளிப்பதற்கு நடவடிக்கை எடுக்கவேண்டிய போதிலும் மாளிகாவத்தை மற்றும் ஐல்தர வீடமைப்புத்

திட்டங்களில் பொது வசதிகளை உள்ளூராட்சி நிறுவனங்களுக்குக் கையளிப்பதற்கு மீளாய்வாண்டின் இறுதிவரையிலும் அதிகாரசபை நடவடிக்கை எடுத்திருக்கவில்லை. இது தொடர்பாக அதிகாரசபையின் தலைவர் பின்வருமாறு கூறியிருந்தார்.

கூட்டு ஆதன சொத்துக்களில் பாதைகள், பூங்காக்கள் போன்ற பொது வசதிகள் அதிகாரசபைத்தின் (எ) பிரிவின் பிரகாரம் உள்ளூராட்சி நிறுவனங்களுக்குக் கையளிப்பதற்கு நடவடிக்கை எடுக்கவேண்டிய போதிலும் மாளிகாவத்தை மற்றும் ஜல்தர போன்ற வீடமைப்புத் திட்டங்களில் பொது வசதிகளை திருத்தியமைப்பதற்கு போதியளவாக உள்ளூராட்சி நிறுவனங்களுக்குச் சொந்தமாக நிதி காணப்படாமையினால் கையளித்தல் நிராகரிக்கப்பட்டிருந்தது.

(ஆ) இலங்கை சனநாயக சோசலிசக் குடியரசின் தாபன விதிக்கோவை

- | | | |
|-------|---|--|
| (i) | VIII ஆம் அத்தியாயத்தின் 6.1 ஆம் பிரிவு | மாதாந்தம் சம்பளம் செலுத்துகின்ற உத்தியோகத்தர்கள் தொடர்பாக சராசரியாக மேலதிக நேரக் கொடுப்பனவு அளவு நாளொன்றுக்கான சம்பளத்தில் எட்டில் ஒரு பங்காக இருக்கவேண்டிய போதிலும் அதிகாரசபையினால் பல்வேறு விகிதங்கள் பயன்படுத்தப்பட்டு மேலதிக நேரப்படி கொடுப்பனவு செய்யப்பட்டிருந்தது. அதன் பிரகாரம் அங்கீகரிக்கப்பட்ட அளவினை விஞ்சி மேற்கொள்ளப்பட்ட கொடுப்பனவு ரூபா 2,332,888 ஆகும். |
| (ii) | VIII ஆம் அத்தியாயத்தின் 9.2 ஆம் பிரிவு | ஒரே கடமை நேரத்திற்காக விடுமுறை தின்ப்படி (1/30) மற்றும் மேலதிக நேரப்படி என்ற இரண்டும் செலுத்த முடியாதிருந்த போதிலும் அதற்கு முரணாக அதிகாரசபையினால் ஒரே சேவை நேரத்திற்காக அலுவலக உதவியாளர், கணக்கு உத்தியோகத்தர், பொறுப்பாளர், முகாமைத்துவ உதவியாளர்கள் மற்றும் அலுவலக தொழிலாளர்கள் போன்ற தரங்களுக்காக அந்த இரண்டு படிகளும் ஒரே தடவையில் செலுத்தப்பட்டிருந்ததுடன், அவ்வாறான மேலதிகப் படிக்கு மேலதிகமாக செலுத்தப்பட்ட விடுமுறை தின்ப்படி ரூபா 869,711 ஆகும். |
| (iii) | XII ஆம் அத்தியாயத்தின் 15.10.1 ஆம் பிரிவு | வெளிநாட்டு வேலைவாய்ப்பிற்காக சம்பளமற்ற விடுமுறை விண்ணப்பிக்கின்ற உத்தியோகத்தரொருவருக்கு தங்களால் பெற்றுக்கொள்ளப்பட்ட கடன் பணம் முழுவதும் தீர்க்கப்படும் வரை சம்பளமற்ற விடுமுறை அங்கீகரிக்கப்பட முடியாத போதிலும் அதிகாரசபையின் சாரதிக்கு அவரிடமிருந்து அவ்வாறு அறவிடவேண்டிய ரூபா 74,262 தொகை கடன் பணம் அறவிடப்படாமல் மீளாய்வாண்டின் போது சம்பளமற்ற வெளிநாட்டு விடுமுறைகள் அங்கீகரிக்கப்பட்டமையின் காரணமாக அந்தக் கடன் பணம் மீளாய்வாண்டின் ஒக்தோபர் மாதம் முதல் அறவிடப்படாது காணப்பட்டது |

3. நிதி மீளாய்வு

3.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம் 2014 திசம்பர் 31 ஆந் திகதியில் முடிவடைந்த ஆண்டிற்கான அதிகாரசபையின் நிதி விளைவுகள் ரூபா 10,449,154 மிகையாக இருந்ததுடன் அதற்கு எதிராக முன்னைய ஆண்டின் பற்றாக்குறை ரூபா 8,961,997 ஆக இருந்தது. அதன் பிரகாரம் முன்னைய ஆண்டுடன் ஒப்பிடும் போது நிதி விளைவுகளில் ரூபா 19,411,151 அதிகரிப்பு அவதானிக்கப்பட்டது. முன்னைய ஆண்டுடன் ஒப்பிடும் போது மீளாய்வாண்டில் கூட்டு ஆதனங்களுக்காக சான்றிதழ் வழங்கும் வருமானம் ரூபா 67,105,814 இனால் உயர்வடைந்தமை அதிகரிப்பிற்கான பிரதான காரணமாக இருந்தது.

3.2 பகுப்பாய்வு ரீதியான நிதி மீளாய்வு

பின்வரும் அவதானிப்புக்கள் மேற்கொள்ளப்படுகின்றன.

(அ) முன்னைய ஆண்டுடன் ஒப்பிடும் போது மீளாய்வாண்டின் வருமானம் ரூபா 48 மில்லியனால் அதாவது 77 சதவீதத்தினால் உயர்வடைந்திருந்த போதிலும் செலவினங்களைத் தீர்த்ததன் பின்னர் நிதி விளைவுகளில் ரூபா 449,155 இலாபமாக இருந்தது. (திறைசேரியின் பெறுவனவுகளை சீராக்குவதற்கு முன்) வருமானம் உயர்வடைவதற்கு ஒப்பாக செலவினங்களும் பாரியளவில் உயர்வடைந்தமையினால் நிதி விளைவு குறைவான பெறுமதியைக் கொண்டிருந்தது. ஊழியர் சம்பளம் மற்றும் படிகள் 70 சதவீதத்தினால் அதிகரித்தமை மற்றும் நிதிச் செலவினம் 140 சதவீதத்தால் உயர்வடைந்தமை செலவின அதிகரிப்பிற்கு நேரடியாகத் தாக்கமளித்திருந்தன.

(ஆ) முன்னைய ஆண்டுடன் ஒப்பிடும் போது சேவைக் கட்டண வருமானம் 91 சதவீதத்தினால் குறைவடைந்திருந்ததுடன் ஏனைய செயற்பாட்டு வருமானம் 18 சதவீதத்தினால் அதிகரித்திருந்தது. ஏழுநாள் வைப்பிற்கான வட்டி வருமானம் அதிகரித்தமை, செயற்பாடல்லாத வருமானம் அதிகரிப்பிற்கு தாக்கமளித்திருந்தது.

(இ) மீளாய்வாண்டின் இறுதியில் அதிகாரசபையின் தேறிய சொத்துக்களின் ரூபா 12,504,708 சாதகமான மீதியொன்று காணப்பட்ட போதிலும் கடந்த 03 ஆண்டுகளில் அது முறையே ரூபா 24,750,830, ரூபா 15,788,833 மற்றும் ரூபா 31,794,284 ஆக மறைப் பெறுமதிகளைக் கொண்டிருந்தது. மீளாய்வாண்டின் போதும் ஊழியர் சம்பளக் கொடுப்பனவுகளுக்காக திறைசேரியிலிருந்து ரூபா 10 மில்லியன் பெறுவனவு மற்றும் ரூபா 28.80 மில்லியன் முன்னைய ஆண்டு சீராக்கம் தேறிய சொத்து அதிகரிப்பதற்கு அடிப்படைக் காரணமாக இருந்தது.

4. செயற்பாட்டு மீளாய்வு

4.1 செயலாற்றல்

மீளாய்வாண்டில் அதிகாரசபையின் செயலாற்றல் பின்வருமாறு இருந்தது.

| விடயம் | இலக்கு | | செயல் முன்னேற்றம் | | | |
|---------------------------------------|-----------|-----------------|-------------------|-------------------|-----------------|-------------------|
| | பொளதீக | நிதி | பொளதீக | | நிதி | |
| | எண்ணிக்கை | ரூபா. மில்லியன் | எண்ணிக்கை | செயல் முன்னேற்றம் | ரூபா. மில்லியன் | செயல் முன்னேற்றம் |
| கூட்டு ஆதன சான்றிதழ் வழங்குதல் | 75 | 29.42 | 110 | 146 | 98.57 | 335 |
| முகாமைத்துவ சபைகளை உருவாக்குதல் | 50 | 0.25 | 45 | 90 | 0.09 | 36 |
| அரசாங்கத்தின் மாடி வீடுகளை மீளமைத்தல் | 09 | 122 | 08 | 88 | 7.43 | 06 |
| சுனாமி கையளித்தல் | 34 | 100 | - | - | - | - |
| உரித்துறுதிகளை வழங்குதல் | | | | | | |

(அ) மீளாய்வாண்டின் போது கூட்டு ஆதன சான்றிதழ் வழங்குதலின் பொளதீக மற்றும் நிதி செயல்முன்னேற்றம் முறையே 146 சதவீதம் மற்றும் 335 சதவீதம் என்ற உயர்பெறுமதிகளைக் கொண்டிருந்தது.

(ஆ) மீளாய்வாண்டின் போது முகாமைத்துவ சபையை தாபித்ததன் நிதி செயல்முன்னேற்றம் எதிர்பார்த்த இலக்கில் 36 சதவீத பெறுமதியைக் கொண்டிருந்தது.

(இ) அதிகாரசபையினால் மீளாய்வாண்டிற்காக ரூபா 122 மில்லியன் நிதியேற்பாட்டின் அடிப்படையில் அரசாங்கத்தின் 09 அடுக்கு மாடி உத்தேச திட்டங்களை மீளமைக்கும் செயற்பாடுகள் இலக்கிடப்பட்டிருந்த போதிலும் ஆண்டின் போது அதில் 08 செயற்திட்டங்களின் வேலை ஆரம்பிக்கப்பட்டிருந்ததுடன் மதிப்பீட்டுப் பெறுமதி ரூபா 13.48 மில்லியன் தொகையான எலபிட்டிவல வீடமைப்புத் திட்டத்தின் பணிகள் ஆரம்பிக்கப்பட்டிருக்கவில்லை.

(ஈ) 420 கூட்டு ஆதனங்களை காப்புறுதி செய்வதற்காக முகாமைத்துவ சபையை அமைப்பதற்கு அதிகாரசபை திட்டமிட்டிருந்த போதிலும் மீளாய்வாண்டின் போது அதில் 22 ஆதனங்கள் மாத்திரம் காப்புறுதி செய்யப்பட்டிருந்தன.

(உ) சுனாமி அனர்த்தங்களுக்கு உள்ளாகிய மக்களுக்காக நிர்மாணிக்கப்பட்ட 34 கூட்டுஆதன வீடமைப்புத் திட்டங்களிற்காக ரூபா 100 மில்லியன் நிதியேற்பாட்டின் அடிப்படையில் கூட்டு ஆதனங்களை பதிவுசெய்து சான்றிதழ்களை வழங்குவதற்கு இலக்கிடப்பட்டிருந்த போதிலும் மீளாய்வாண்டின் போது அதில் எந்தச் சான்றிதழையும் அதிகாரசபை வழங்கியிருக்கவில்லை.

2014 ஆம் ஆண்டின் போதும் சுனாமி ஆதனங்களில் வசிப்பவர்களுக்காக உரித்துறுதி வழங்குவதற்கு திட்டமிடப்பட்டிருந்த போதிலும் உரிய ஆதனங்களை கையளிப்பதற்காக காணிச் சட்டத்திற்கு பிரமாணங்களை விதிக்கும் நடவடிக்கைகளைப் பூர்த்தி செய்வதற்கு காணி அமைச்சிற்கு முடியாமையின் காரணமாக அந்த ஆதனங்களுக்காக சான்றிதழ் வழங்கும் நடவடிக்கைகளும் தாமதமாக இருந்ததாக அதிகாரசபையின் தலைவரினால் கணக்காய்விற்கு அறிவிக்கப்பட்டிருந்தது.

- (ஊ) மீளாய்வாண்டின் போது மாகாண சபை மற்றும் பன்முகப்படுத்தப்பட்ட நிதியின் கீழ் அமுல்படுத்தப்படுகின்ற 40 ஒப்பந்தங்களைப் பெற்றுக்கொள்வதற்கு அதிகாரசபை எதிர்பார்த்திருந்த போதிலும் அதில் எந்தவொரு ஒப்பந்தத்தையும் பெற்றுக்கொள்வதற்கு அதிகாரசபை முடியாதிருந்தது.

4.2 முகாமைத்துவ செயற்திறனின்மைகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) 2014 திசெம்பர் 31 ஆந் திகதியில் உள்ளவாறு பணிக்கொடைக் கடப்பாடுகள் ரூபா 27,329,966 ஆக இருந்த போதிலும் அதற்காக மேற்கொள்ளப்பட்ட முதலீட்டின் பெறுமதி ரூபா 3,524,227 ஆக இருந்தது. அதன் பிரகாரம் சேமிப்பு ரூபா 23,805,739 தொகை தொடர்பாக முதலீட்டினைச் செய்வதற்கு முகாமைத்துவம் எந்தவித நடவடிக்கையும் எடுத்திருக்கவில்லை.
- (ஆ) வீடமைப்புத் தொகுதிக் கட்டிடத்தை பழுதுபார்க்கும் போது, அளவிடைப் பத்திரங்களின் படி நிறைவேற்றப்படாத வேலை விடயங்களுக்காக 2013 ஆம் ஆண்டின் போது பிழையாகச் செலுத்தப்பட்ட ரூபா 3,839,596 தொகை 2015 மே 30 வரையிலும் அறவிடுவதற்கு அதிகாரசபை நடவடிக்கை எடுத்திருக்கவில்லை.
- (இ) அதிகாரசபையினால் ஊழியர் சேமலாப நிதிய அதிகாரச்சட்டத்தின் ஏற்பாடுகளுக்கு முரணாக 2006 சனவரி 06 ஆந் திகதி முதல் 2013 திசெம்பர் 31 ஆந் திகதி வரை ஊழியர்களின் சேமலாப நிதியம் கணிப்பிடப்பட்டமையினால் மீளாய்வாண்டின் இறுதியில் அதற்காக செலவிடப்பட வேண்டிய மேலதிக செலவினம் ரூபா 5,077,920 ஆக இருந்ததுடன் அதற்குரிய தண்டப்பணம் ரூபா 6,245,108 ஆக இருந்தது. அதன் பிரகாரம் 2014 திசெம்பர் 31 ஆந் திகதி அதிகாரசபைக்கு செய்வதற்கு ஏற்பட்ட ஒட்டுமொத்த நிதி நட்டம் ரூபா 11,332,029 ஆகும்.
- (ஈ) 1973 இன் 10 ஆம் இலக்க பொதுவசதிகள் சபை அதிகாரச்சட்டம் மற்றும் 1973 இன் 11 ஆம் இலக்க குத்தகை வீட்டு உரிமைகள் அதிகாரச்சட்டங்களில் தேவையான திருத்தங்களைச் செய்வதற்கு மீளாய்வாண்டின் போது திட்டமிடப்பட்டிருந்த போதிலும் 2015 மே 30 ஆந் திகதி வரையிலும் உரிய திருத்தங்களுக்காக சட்டமா அதிபர் திணைக்களத்தின் அங்கீகாரம் பெறப்பட்டிருக்கவில்லை.
- (உ) அதிகாரசபையினால் அரசாங்க அபிவிருத்தி மற்றும் நிர்மாணக் கூட்டுத்தாபனத்திற்கு வழங்கப்பட்ட நிர்மாண ஒப்பந்தங்களின் வேலைகள் பூர்த்தி செய்யப்படவேண்டிய திகதியின் பின்னர் தாமதமாகும் தினங்களுக்குரிய தண்டப்பணம் (Liquidated Damages) தொடர்பாக உடன்படிக்கையில் குறிப்பிடப்பட்டிருக்கவில்லை.

4.3 செயற்பாட்டு செயற்திறனின்மை

2003 இன் 24 ஆம் இலக்க பொது வசதிகள் சபை (திருத்த) அதிகாரச்சட்டத்தின் படி அதிகாரசபையினால் கூட்டு ஆதன முகாமைத்துவ அதிகாரசபை தொடர்ச்சியாக பேணிச்செல்லப்பட வேண்டிய போதிலும் மேற்பார்வை நலிவுகளின் காரணமாக மீளாய்வாண்டின் இறுதியில் அதிகாரசபையினால் உருவாக்கப்பட்ட 628 முகாமைத்துவ சபைகளில் 378 அல்லது 60 சதவீதம் செயற்பாடற்றுக் காணப்பட்டது.

4.4 சிக்கனமற்ற கொடுக்கல் வாங்கல்கள்

அதிகாரசபையினால் அரசாங்கத்தின் மாடி வீடுகளை திருத்துவதன் மூலம் மீளாய்வாண்டின் போது ரூபா 5,935,126 தொகையான வருமானமொன்று உழைக்கப்பட்டிருந்த போதிலும் அதில் ரூபா 4,343,255 தொகை அந்த வீடமைப்புத் திட்டத்தை மீண்டும் மக்களுக்கு

உரித்தினை வழங்கும் விழாவிற்சாக செலவிடப்பட்டிருந்தது. அது உழைக்கப்பட்ட வருமானத்தில் 73 சதவீதமாகும்.

4.5 பதவியணியினர் நிர்வாகம்

மீளாய்வாண்டிற்காக அங்கீகரிக்கப்பட்ட மற்றும் உள்ளபடியான பதவியணியினர் முறையே 139 மற்றும் 110 இற்கிடையே இருந்ததுடன் இது தொடர்பாக பின்வரும் அவதானிப்புக்கள் மேற்கொள்ளப்படுகின்றன.

- (அ) 2014 மார்ச் 07 ஆந் திகதிய 14/0014/517/001 ஆம் இலக்க அமைச்சரவைத் தீர்மானத்தின் பிரகாரம் 2013 திசெம்பர் 29 ஆந் திகதி முதல் ஒரு வருட காலத்திற்காக அதிகாரசபையில் ஓய்வுபெற்றுச் சென்ற பொது முகாமையாளரின் சேவை ஒப்பந்த அடிப்படையில் மீள அதிகாரசபைக்குப் பெற்றுக்கொள்வதற்கும் அந்தக் காலப்பகுதியின் பின்னர் அப்பதவிக்காக தகுதியான பதிலீட்டாளர் ஒருவருக்கு அவரின் மேற்பார்வையின் கீழ் பயிற்சியளிப்பதற்கு அமைச்சர் செயலாளர் அறிவித்திருந்த போதிலும் 2014 திசெம்பர் 28 ஆந் திகதி அவரின் சேவை முடிவடையும் போது அதற்காக தகுதியான பதிலீட்டாளர் ஒருவர் கண்டறியப்படாமையின் காரணமாக அப்பதவி 2015 மே 31 வரையிலும் வெற்றிடமாகக் காணப்பட்டதுடன் பதவியின் பதில் கடமைக்காக அமைச்சின் செயலாளரினால் உத்தியோகத்தரொருவர் நியமிக்கப்பட்டிருந்தார்.
- (ஆ) அதிகாரசபையின் பிரதி பொது முகாமையாளர் (செயற்பாட்டு) பதவி மற்றும் 07 உதவிப் பொது முகாமையாளர் பதவிகள் நீண்ட காலமாக வெற்றிடமாகக் காணப்படுகின்றமை நிறுவனத்தின் செயலாற்றலுக்கு நேரடியாகத் தாக்கமளித்தது என்பதை கணக்காய்வின் போது புறக்கணிக்க முடியாதிருந்தது.
- (இ) வெற்றிடமான 18 இரண்டாம் நிலைப் பதவிகளையும் 04 ஆரம்பநிலை பதவிகளையும் நிரப்புவதற்கு மீளாய்வாண்டின் போதும் எவ்வித முயற்சியும் எடுக்கப்பட்டிருக்கவில்லை.
- (ஈ) 2003 யூன் 02 ஆந் திகதிய PED/12 ஆம் இலக்க பொது முயற்சிகள் சுற்றுநிருபத்தின் 9.3.1 ஆம் பந்திக்கு முரணாக 04 உத்தியோகத்தர்கள் 01 வருடம் முதல் 03 வருடங்கள் வரையான காலத்தில் பதில் கடமைக்காக ஈடுபடுத்தப்பட்டிருந்தனர்.

5. கணக்களிப்பொறுப்பு நல்லாளுகையும்

5.1 செயல் நடவடிக்கைத்திட்டம்

பின்வரும் அவதானிப்புக்கள் மேற்கொள்ளப்படுகின்றன.

- (அ) 2013 திசெம்பர் 26 ஆந் திகதிய 91 ஆம் இலக்க பணிப்பாளர் சபைக் கூட்டத்தின் போது அங்கீகரிக்கப்பட்ட 2014 - 2018 இற்கான கூட்டிணைந்த திட்டத்தில் அடங்கியுள்ள மீளாய்வாண்டின் போது அமுல்படுத்த வேண்டிய பின்வரும் உபாய வழிகள், மீளாய்வாண்டின் செயல்நடவடிக்கைத் திட்டத்தில் உள்ளடக்கப்படாதிருந்ததுடன் அதில் எவ்வித செயற்பாடுகளும் மீளாய்வாண்டின் போது அமுல்படுத்தப்பட்டிருக்கவில்லை.

- செயற்பாட்டு நடவடிக்கைகளுக்கான சேமவைப்பு நிதியமொன்றை ஆரம்பித்தல்.
- அதிகாரசபைக்கு நிரந்தர அலுவலகக் கட்டிடமொன்றை நிர்மாணிப்பதற்காக காணியொன்றைக் கொள்வனவு செய்தல்

- கூட்டு ஆதனதாரர்களின் (கூட்டு ஆதனங்களைக் கொள்வனவு செய்வதற்கு எதிர்பார்ப்பவர்களின்) உரித்தை பாதுகாத்தல்.

(ஆ) மீளாய்வாண்டின் செயல்நடவடிக்கைத் திட்டத்தில் உள்ளடக்கப்பட்ட ஆண்டுகளின் போது நிறைவேற்ற வேண்டிய பின்வரும் செயற்பாடுகள் ஆண்டின் இறுதி வரையிலும் நிறைவேற்றப்பட்டிருக்கவில்லை.

- பதிவு செய்யப்படாத அரசாங்க/ தனியார் ஆதனங்களை சட்டரீதியாக்குதல்
- செயற்பாடற்ற முகாமைத்துவ சபைக்காக நிருவகிப்பாளரை நியமித்தல்
- கூட்டு ஆதன முகாமைத்துவ சேவை அலகொன்றை ஆரம்பித்தல்
- சுனாமி ஆதனங்களில் வசிப்பவர்களுக்கு உரித்தைக் கையளித்தல்
- கூட்டு ஆதனங்களில் பூங்கா, விளையாட்டரங்கு மற்றும் வீதிகளை உள்ளூராட்சி நிறுவனங்களுக்கு கையளித்தல்.

(இ) மீளாய்வாண்டிற்குரிய செயல்நடவடிக்கைத் திட்டத்தில் உள்ளடக்கப்பட்ட உபாய வழிகளுக்கூரிய செயற்பாடுகளிலிருந்து நிறைவேற்ற வேண்டிய அளவு மற்றும் செயலாற்றல் மதிப்பீட்டின் குறிகாட்டிகள் (Indicators) தயாரிக்கப்பட்டிருக்கவில்லை.

5.2 பாதீட்டுக் கட்டுப்பாடு

அதிகாரசபையினால் சமர்ப்பிக்கப்பட்ட நிதிக்கூற்றுக்களின் பிரகாரம் பாதீடு செய்யப்பட்ட மற்றும் உள்ளபடியான தொகைகளுக்கிடையே கவனத்தில் கொள்ளக்கூடிய வேறுபாடுகள் அவதானிக்கப்பட்டமையால் பாதீடானது ஆக்கபூர்வமான முகாமைத்துவக் கட்டுப்பாட்டுக் கருவியாக பயன்படுத்தப்பட்டிருக்கவில்லை.

5.3 ஆண்டறிக்கையை சபையில் சமர்ப்பித்தல்

அதிகாரசபையினால் 2012 மற்றும் 2013 ஆம் ஆண்டுகளுக்குரிய ஆண்டறிக்கை மீளாய்வாண்டின் இறுதி வரையிலும் பாராளுமன்றத்தில் சமர்ப்பிக்கப்பட்டிருக்கவில்லை.

6. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாட்டுக் குறைபாடுகள் தொடர்பாக அவ்வப்போது அதிகாரசபைத் தலைவரின் கவனத்திற்குக் கொண்டுவரப்பட்டது. பின்வரும் கட்டுப்பாட்டு பகுதிகள் தொடர்பாக விசேட அவதானம் கோரப்படுகின்றது.

- (அ) கணக்கீடு
- (ஆ) சொத்துக்கள் முகாமைத்துவம்
- (இ) கூட்டு ஆதன முகாமைத்துவம்
- (ஈ) முற்பணக் கட்டுப்பாடு
- (உ) பெறவேண்டிய மற்றும் செலுத்த வேண்டிய கணக்குகள்
- (ஊ) பாதீடு தயாரித்தல்
- (எ) ஒப்பந்த நிர்வாகம்